

राजेशमान सिंहको एक वर्षे कार्यकाल निराशाका बीचमा आशाको किरण



वीरगंज, जेठ ।

वीरगंज महानगरपालिकाको प्रमुख राजेशमान सिंहले कार्यभार सम्हालेको एक वर्ष पूरा भएको छ । २०७९ वैशाख ३० गते सम्पन्न निर्वाचनबाट निर्वाचित वीरगंज महानगरका प्रमुख सिंहले गत वर्षको जेठ १२ गते शपथग्रहण गरेका थिए । यो एक वर्षको अवधिमा महानगरवासीमा विकास र समृद्धिको आशा जगाउँदै सुधारका केही राम्रा काम थालनी गरेर सकारात्मक परिवर्तनको सन्देश दिन सफल भएको मेयर सिंहको दाबी छ । एक वर्षअघि जिम्मेवारी लिएको यस नेतृत्वले पिठिया कर खारेज गरी सम्पत्ति करको दर तथा केही सेवाको महसुल शुल्क र करको दर घटाएर निर्वाचनअघि जनतासँग गरेको वाचा पूरा गर्ने प्रयास गरेको प्रमुख सिंहको भनाई छ ।

यो एक वर्षको अवधिमा वीरगंज महानगरले सेवा प्रवाहमा निकै सुधार गरेको छ । सेवाग्राहीको बढी भिड हुने कक्षमा एसी जडान, खानेपानी र बस्ने बेन्च अनि सहजताका लागि डिजिटल टोकन प्रणालीसमेत लागू गरेको छ । कार्यालयको प्रत्येक शाखाका गतिविधि सिमिटिभीबाट नगर प्रमुखले सोझै निगरानी गर्न सक्ने व्यवस्था गरिएको छ । प्रत्येक वडामा एक वडा सचिव, कम्प्युटर अपरेटर व्यवस्था गर्दै महानगरपालिकाले एकीकृत सम्पत्ति कर र भूमिकर वडाबाटै तिर्न मिल्ने व्यवस्था गरिसकेको छ । महानगरका जुनसुकै कर अनलाइनबाटै तिर्न सकिने सिस्टम लागू गर्ने कार्य अन्तिम चरण रहेको प्रेस सल्लाहकार महेश दासले बताए ।

वीरगंज महानगरले विपन्न वर्गका लागि विशेष सुविधा ल्याएको छ । ३० युनिटसम्म विद्युत् खपत गर्ने महानगरपालिका भित्रका तीन हजार ७६२ घरपरिवारको माघको र पाँच हजार ३९१ घरपरिवारको फागुनको विद्युत् महसुल भुक्तानी

गरेको छ । त्यस्तै माघ महिनामा २५ किसान र फागुनमा ३९ किसानको कृषि मिटरको सम्पूर्ण विद्युत् महसुल आफैँ भुक्तानी महानगरले गरिदिएको छ । किसानकै लागि कृषि सामग्री कम्पनीले वीरगंज महानगरका लागि दुई हजार ७७ बोरा मात्रै कोटा छुट्याइएकोमा थप १४ हजार बोरा व्यवस्थापन गर्न लगाई वडा कार्यालयमार्फत वितरण गरेको छ । महानगरले उन्नत बिजुबिजनमा ५० प्रतिशत अनुदान दिँदै ९० टन गहुँको बिउ वितरण गरेको छ ।

समयमा फोहोर नउठ्ने, सडक गल्ली तथा घरबाट फोहोर सङ्कलन नहुने समस्या करिब करिब समाधान भएको वीरगंजवासी बताउँछन् । फोहोर व्यवस्थापन अझ प्रभावकारी बनाउन सफा नेपाल एप प्रयोगमा ल्याई सरसफाइको गुनासो मोबाइल, ल्यापटपबाट सोझै दिन गक्ने व्यवस्थासमेत गरेको छ । हरियाली सहर बनाउनका लागि वाइपास, घण्टाघर, मितेरी पुल प्रवेशद्वार, ड्राइपोर्टलगायतका स्थानमा करिब पाँच हजार बोटबिरुवा रोपिएको छ भने घण्टाघरदेखि पावरहाउससम्मका सडकबिचको डिभाइडरमा तीन तह हुने गरी वृक्ष तथा फूल रोप्ने कार्य गरिरहेको छ ।

जनशक्ति थप गरी फुटपाथ अवरोध गर्ने, छाडा चौपाया नियन्त्रण लिने काम भएको छ । महानगरले ट्राफिक व्यवस्थापनमा उल्लेख्य सुधार गरेको छ । हजारी मल धर्मशालाको जग्गा खाली गरी त्यस क्षेत्रलाई पार्किङ स्थल बनाएर घण्टाघर टाँगा स्ट्यान्डदेखि मिनाबजार हुँदै गहवामाई मन्दिरसम्म पुग्ने बाटो खुला गरिएको छ । सार्वजनिक शिक्षा सुधारमा पनि महानगरले चासो दिएको छ । जीर्ण रहेको विद्यालयको सुधार, शिक्षकको व्यवस्थापन र गुणस्तरीय पठनपाठनका लागि नियमित अनुगमन गरी व्यवस्थित बनाउन महानगर सक्रिय रहेको छ । शिक्षक

कर्मचारीको कार्यक्षमता बढाउने, प्रभावकारी कार्यसम्पादन गर्ने, नागरिक सचेतनाका लागि गतिविधि सञ्चालन गर्ने कामलाई प्राथमिकतामा राखिएको नगर प्रमुखका स्वकीय सचिव सत्यराज घिमिरेले बताए । महानगरपालिका भित्रका चार सामुदायिक विद्यालयलाई यसै शैक्षिक सत्रदेखि अङ्ग्रेजी माध्यमबाट पठनपाठन सुरु गरिएको छ । गरिब, विपन्न तथा फरक क्षमता भएका व्यक्ति पनि सरकारी सेवामा जाऊन् भनी महानगरले लोक सेवा, शिक्षा सेवा र सेना एवं प्रहरी सेवालगायतको विभिन्न समयमा निःशुल्क तयारी कक्षा सञ्चालन गरेको छ । महानगरको वडा नं. १७ देखि ३२ सम्म मेयर घरदैलो कार्यक्रम सञ्चालन गरी करिब १० हजारभन्दा बढीलाई निःशुल्क परामर्श सेवा, प्याथोलोजी र औषधि सेवा प्रदान गरेको छ । स्वास्थ्य चौकीबाटै विशेषज्ञ सेवा प्रदान गर्न मेडिकल अधिकृत, नर्स, अनमी कर्मचारी राख्ने उद्देश्यले महानगरले पदपूर्तिसम्बन्धी सूचना प्रकाशन गरेको जनसम्पर्क सल्लाहकार नवराज फुयालले जानकारी दिए । शपथ लिएकै दिनबाट घण्टाघर क्षेत्रको वर्षौंदेखि जीर्ण भएको सडक कालोपत्रे गर्ने काम सुरु गरिएको थियो । यो सम्पन्न भइसकेको छ । एक वर्ष कार्यकालमा महानगरभित्रका सडक ५६० मिटर कालोपत्रे र नौ हजार ३४७ मिटर ढलान र सात हजार ५५८ मिटर सडक ग्राभेल गर्ने कार्य सम्पन्न भएको छ । महानगरसँग जोडिएका साविकको नयाँ ग्रामीण क्षेत्र तथा सहरी क्षेत्रसमेत व्यवस्थित तथा योजनाबद्ध विकासका लागि मेट्रोपोलिटन ट्रान्सपोर्टसन मास्टर प्लान (एमटीएमपी) निर्माणको प्रक्रियामा रहेको जनाएको छ ।

युवा पलायन रोक्न प्रयासरत छौं
- महानगर प्रमुखको पदभार ग्रहण गर्नुभएको एक वर्ष पूरा भएको छ ।

कस्तो अनुभूति गरिरहनुभएको छ ?

खासगरी मैले जुन काम गरिरहेको छु, त्यसको सुरुवातको यो थालनी मात्र हो । यो कामबाट पूर्ण रूपमा म सन्तुष्ट छैन । जुन सेवा वीरगंजवासीलाई दिनुपर्ने हो त्यो मैले पूर्ण रूपले अहिले दिन सकिरहेको छैन । हामीले यो वर्षदेखि वीरगंजवासी समक्ष कसरी सहज रूपमा सबै तहमा शिक्षा र स्वास्थ्य सेवा पुऱ्याउन सकिन्छ भन्ने कार्यमा अगाडि बढिरहेका छौं । सरसफाइप्रति म पनि सन्तुष्ट छैन । वीरगंज महानगरको मेनरोड चिट्क सफा भयो भन्दैमा पूर्ण रूपमा वीरगंज सफा हुँदैन । शाखा रोडहरू पनि पूर्ण रूपमा चिट्क सफा हुनुपर्छ । त्यसका लागि लागिपरेका छौं । आउँदो आर्थिक वर्षमा सरसफाइको काममा पूर्ण रूपले सफल हुन्छौं ।

यसका अलावा वातावरणीय सुधार, ट्राफिक व्यवस्थापन र पार्किङ स्थलको व्यवस्था, ढुवान नियन्त्रणका लागि नाला सफाई तथा व्यवस्थापन गर्नेजस्ता काम प्राथमिकतामा छन् । सञ्चालनमा रहेको उज्यालो वीरगंज अभियानलाई अझ सशक्त बनाएर सहरका सडक उज्यालो बनाइएका छन् । बिगिएका बत्ति मर्मत, सडकका पोलमा लत्रिएका तारको व्यवस्थापन भइरहेको छ । आवश्यक कर्मचारी भर्ना गरेर प्रशासनिक काम चुस्त दुरुस्त पारेर छोटै समयमा आन्तरिक प्रशासनमा धेरै सुधार गरिसकेका छौं ।

-यो एक वर्षे कार्यकाल कतिको सफल भयो ?

सफल भएको भन्ने कुरा त वीरगंजवासीले मूल्याङ्कन गर्ने विषय हो । वीरगंजलाई धार्मिक पर्यटन हब बनाउने कार्य सुरुवात गरेका छौं । मितेरी पुलदेखि परवानीपुरसम्म सौन्दर्यीकरणको काम अघि बढाएका छौं । १७ देखि ३२ नम्बर वडालाई एक अर्कोसँग सडक सञ्जालमा जोड्ने कार्य सुरु भइसकेको छ, त्यसका लागि टेन्डर निकालिएको छ । सम्झौताको काम बाँकी छ । स्वास्थ्य सेवा दुरुस्त बनाउन नारायणी अस्पतालसँग हातेमालो गरेर अस्पतालको बेथिति नियन्त्रण प्रयास भइरहेको छ । केही काम थालेका छौं । यी कामलाई नियमित अनुगमन गर्ने, फलोअप गर्ने र व्यवस्थित गर्दै लैजाने छौं ।

-काम गर्नेक्रममा तपाईंले देख्नुभएका चुनौतीहरू के के हुन् ?

चुनौती आइहाल्छ नि । चुनौती सबै काममा हुन्छ । चुनौतीदेखि भाग्नुभएन । चुनौती हुन्छ बाँकी तथो पृष्ठमा

अतिक्रमण हटाउने महानगरको अभियान तिव्र गतिमा



वीरगंज, जेठ ।

सार्वजनिक जग्गा अतिक्रमण गरी बनाइएका संरचना हटाउने अभियानलाई वीरगंज महानगरपालिकाले तिव्रता दिएको छ । सोही अभियानअन्तर्गत आज वीरगंज महानगरपालिका वडा नम्बर २२ मनियारीमा सडक अतिक्रमण गरि बनाइएका संरचनामा महानगरको डोजर चलेको छ । सार्वजनिक अतिक्रमण गरि बनेका संरचना नहट्दा सडक निर्माणमा अवरोध पुगेकाले महानगरले डोजर लगाएर हटाएको हो । गण्डक चोकबाट मनियारी हुँदै हाइवे जोड्ने सडक अहिले धमाधम निर्माणको क्रममा रहेको र सडकमा परेका

संरचना नहट्दा मनियारीमा सडक निर्माणमा अवरोध आएपछि महानगरको टोलीले अतिक्रमण गरि बनेका संरचना हटाएको महानगरको भौतिक संरचना अतिक्रमण नियन्त्रण समितिका संयोजक समेत रहेका वडा नम्बर ५ का वडाअध्यक्ष प्रदीप चौरसियाले बताए । चौरसियाका अनुसार मनियारीमा ४ वटा पक्की घर र ३ वटा टहरा भत्काएर बाटो निर्माणको कामलाई अघि बढाइएको हो । महानगरका सचिवालय सल्लाहकार हरि पोखरेल, जनसम्पर्क सल्लाहकार नवराज फुयाँल, नगर प्रहरी प्रमुख हरि भुपाल लगायतको टोलीसहित डोजर परिचालन भएको थियो ।

मातृभूमि र माटोलाई बिसर्न नहुने मेयर सिंहको सुभाष

वीरगंज, जेठ ।

वीरगंज र काठमाडौँका भन्डै आधा दर्जन सङ्घ संस्थाहरूको सहकार्यमा आयोजित एकदिने मोटोभेशनल सेमिनार सम्पन्न भएको छ । वीरगंजस्थित टाउन हल पार्टी

बसेका विद्यार्थीहरूको उल्लेख्य सहभागिता रहेको कार्यक्रममा मेयर सिंहले सिकने उमेर नहुने बताउँदै सिकाइको कामलाई निरन्तर जारी राख्नु पर्ने बताए ।

‘आज म मधेश प्रदेशको



प्यालेसमा डब्ल्यूएन एडुकेशन फाउन्डेसन, साइनअप एडुकेशनल कन्सल्टेन्सी, वाइज इन्टरनेशनल कन्सल्टेन्सी र इस्पोर्ट इन्टरनेशनल एडुकेशनल कन्सल्टेन्सीको आयोजना र परिवर्तन नेपाल फाउन्डेसनको सहकार्यमा आयोजित एकदिने मोटोभेशनल सेमिनार सम्पन्न भएको हो । कार्यक्रमलाई सम्बोधन गर्दै वीरगंज महानगरपालिकाका नगरप्रमुख (मेयर) एवम् कार्यक्रमका प्रमुख अतिथि राजेशमान सिंहले युवाहरु आफ्नो उर्जाको स्रोत भएको बताए । बाह्य कक्षाको परिक्षा दिएर

एक मात्र महानगरको मेयर छु, यो भन्दैमा मेरो सिकाइको क्रम रोकिएको छैन । म सधैं के नयाँ कुरा सिक्किरहेको हुन्छ । आज यहाँ कार्यक्रमबाट पनि अवश्य नै केहि सिक्ने जानेछु, उनले भने, ‘सिकने कार्यको अन्त्य हुँदैन । त्यसैले म सम्पूर्ण विद्यार्थी भाइबहिनिहरूसँग अनुरोध गर्छु । सिकाइलाई निरन्तरता दिनुहोला । पढाईक सिलसिलामा जता गएपनि आफ्नो मातृभूमि र माटोलाई नबिसर्न उनले सहभागीहरूसँग आग्रह गरे । आफूले पहिलो अक्षर अध्ययन बाँकी तथो पृष्ठमा

सम्पादकीय



सुखद सुरुवात

संघियता स्थापनापश्चात स्थानीय सरकारको पहिलो कार्यकालबाट जनता त्यति सन्तुष्ट हुन सकेनन्। निराशा निराशाको बीचमा अर्को कार्यकालमा आउने जनप्रतिनिधिको पनि उस्तै रबैया हुने हो कि भन्ने अड्कल लगाउन नगरबासी थालीसकेका थिए। त्यही निराशाका बीचमा दोस्रो कार्यकालको एक वर्षमा केही आशा जगाएको। वीरगंज महानगरपालिकामा पछिल्लो एक वर्षमा धेरै परिवर्तन भए। अबै धेरै गर्न बाँकी छन्, त्यही भएर यतिले मात्रै पुग्दैन, यो त सुरुवात मात्रै हो भन्ने महानगर प्रमुखकै भनाई विभिन्न मञ्चहरुमा सुन्न पाइन्छ। तथापी एक वर्षको कार्यकालबाट महानगरबासी केही हदसम्म सन्तुष्ट देखिन्छन्। प्रशासनीक कामकाजदेखि लिएर पूर्वाधार निर्माण एवम् अन्य नीतिगत एवम् संरचनागत रुपमा धेरै सुधारका काम हुनुले एक वर्षको कार्यकालले सुख संकेत दिएको छ।

सबैभन्दा धेरै प्रशंसा एवम् सहाना भइरहेको काम हो सरसफाई। हुन पनि सरसफाईमा धेरै सुधार भएको कुरामा महानगरबासी नै सहमत छन्। विगतमा नाक थुन्नुपर्ने, बाटोमा हिँड्दा पनि फोहोर कुल्चिने डर हुन्थ्यो। अनि त्यतिबेला फोहोरै फोहोरको शहर भनेर चिनिने वीरगंज एकाएक सुन्दर र सफा शहरको परिचय बनाउँदै गइरहेको छ। यही रफ्तारमा काम हुने हो भने अबको चार वर्षपछि वीरगंज साँच्चीकै हेर्न अनि घुम्न लायकको शहर हुनेछ भनेर विश्वास गर्न सकिन्छ। वीरगंजको घण्टाघरमा अत्याधुनिक बत्ती जडानदेखि, शंकराचार्य गेटको मर्मत, मितेरी पुलसम्मको सडकमा कालो पत्रेदेखि, माईस्थान मन्दिरको सौन्दर्यकरणका कामहरुको प्रशंसा सधैं हुने गरेको छ।

सार्वजनिक एवम् ऐलानी जग्गा खाली गराउनेदेखि अतिक्रमण गरेर बनाइएका संरचना भत्काउने सम्मका काम जनताले रुचाएका छन्। शिक्षाको क्षेत्रलाई पनि महानगरले प्राथमिकता दिएको छ। सामुदायिक विद्यालयको शैक्षिक सुधारका लागि महानगरले विभिन्न काम गरीरहेको छ। जसमध्ये शिक्षक सरुवादेखि विद्यालयमा छड्के अनुगमन र सामुदायिक विद्यालयमा निशुल्क पूर्ण अंग्रेजी माध्यम सञ्चालन सम्म सुरु भएका छन्। अधिकांश काम हेर्दा महानगरको पहिलो वर्षले सुखद सुरुवातको संकेत गरेको छ। अबको चार वर्षमा पनि यही रफ्तारमा काम अधि बढोस्।

गणतन्त्रको विकल्प सुदृढ गणतन्त्र हो, इतिहासको चक्का पछाडि फर्कदैन: प्रधानमन्त्री प्रचण्ड

काठमाडौं, जेठ।

देशभर आज १६ औं गणतन्त्र दिवस विविध कार्यक्रमका साथ मनाइदैछ। सरकारले यसपटक परम्पराभन्दा बाहिर निस्केर जनताको सहभागितामा गणतन्त्र दिवस मनाउने निर्णय गर्यो। नेपाली जनताले खास अर्थमा अधिकार पाएको दिनका रुपमा आजको दिनलाई स्मरण गरिन्छ। गणतन्त्र, समावेशी, समानुपातिक प्रतिनिधित्व, धर्मनिरपेक्षतालगायत अधिकार स्थापित गर्न दशवर्षे जनयुद्धको नेतृत्व गर्नुभएका पुष्पकमल दाहाल 'प्रचण्ड' यतिबेला मुलुकको कार्यकारी प्रमुखको रुपमा हुनुहुन्छ। नेपाली जनतालाई अधिकार सम्पन्न बनाउने र आमूल परिवर्तनको नेतृत्व समेत गर्नुभएका प्रधानमन्त्री प्रचण्डसँग राष्ट्रिय समाचार समिति (रासस)का प्रधानसम्पादक एकराज पाठक र समाचारदाता रमेश लम्सालले गरेको अन्तरवार्ताको सम्पादित अंश:

प्रधानमन्त्री ज्यू, आज हामी १६ औं गणतन्त्र दिवस मनाइरहेका छौं। यस दिवसका सन्दर्भमा केही मानिसले यसका विकल्पमा अनेकन विषय उठाइरहेका छन्। तपाईं आफैं गणतन्त्र स्थापनाका लागि भएको सङ्घर्ष र आन्दोलन तथा जनयुद्धको नेतृत्व समेत गर्नुभएको व्यक्तित्वका हिसाबले तपाईंको सन्देश के छ ?

गणतन्त्र दिवसका अवसरमा आमनेपाली दाजुभाई तथा दिदीबहिनीप्रति हार्दिक वधाई तथा शुभकामना व्यक्त गर्न चाहन्छु। हिजो गणतन्त्र विरोधी एकात्मक एकीकृत सामन्ती राज्यका पक्षधरले त्यसखालको केही प्रयास गरेका छन्। उनीहरुले वातावरण बनाउन खोजेका मात्रै हुन्। यो नागरिक तहबाट उठेको प्रश्न होइन भनेर म प्रष्ट पार्न चाहन्छु। राजनीतिक नेतृत्व मुख्यतः राजनीतिक परिवर्तनका बाहक शक्ति, नेता, दलले केही समीक्षा गर्नुपर्ने पक्कै पनि छ। जनताले सङ्घीय लोकतान्त्रिक गणतन्त्रबाट जेजस्तो परिवर्तनको अपेक्षा गरेका थिए, त्यो रुपमा पूरा हुन सकिरहेको छैन। त्यसकारण पनि इतिहासमा पछि परिसकेका, पराजित भइसकेका र इतिहासले मिल्काइसकेका तत्व पनि एकपटक सत्त्वलाउनुको कारण राजनीतिक नेतृत्वले जनअपेक्षा अनुरूप काम गर्न नसकेको कमी कमजोरीको कारण हो। त्यसकारण गणतन्त्र दिवसका अवसरमा सबै राजनीतिक दल तथा नागरिक समाजलाई यो परिवर्तनका बहाकलाई गम्भीर आत्मसमीक्षासहित जनतालाई सुशासन, न्याय र समृद्धि दिने काममा केन्द्रित हुनुपर्छ। मैले आज विहान पनि गणतन्त्र दिवसको अवसरमा आयोजित कार्यक्रमको सम्बोधनमा पनि भने पनि लोकतन्त्रको विकल्प अझ राम्रो सुदृढ लोकतन्त्र मात्रै हुनसक्छ। गणतन्त्रको विकल्प अझ राम्रो र सुदृढ गणतन्त्र हुनसक्छ। यो विश्व इतिहासले पटकपटक प्रमाणित गरेको तथ्य हो। त्यसकारण कतिपयले प्रश्न उठाउने गरेको भए पनि इतिहासको चक्का भने पछाडि फर्कदैन। यो अगाडि नै जान्छ। लोकतन्त्रबाट नै सुशासन र समृद्धि दिन सकिन्छ भन्ने कुरा मैले यो पटक सरकारको एवम् कार्यकारी प्रमुखको रुपमा नेतृत्व गर्दै गर्दा



जनताको पक्षमा काम गर्ने र प्रमाणित गर्ने पूराका पूरा प्रयास गरेको छु। घटनाक्रमले लोकतान्त्रिक गणतन्त्रले नै सुशासन दिन सक्ने र समृद्धि लान सक्ने व्यवस्था हो भन्ने पुष्टि हुँदैछ।

दशवर्षे जनयुद्धको नेतृत्व गर्दै गर्दा प्रधानमन्त्री ज्यू तपाईंले कस्तो गणतन्त्रको परिकल्पना गर्नुभएको थियो ?

हामीले जनयुद्धका क्रममा वा विस्तृत शान्ति सम्झौता हुँदै संविधानसभा र सङ्घीय लोकतान्त्रिक गणतन्त्र घोषणा गर्दै गर्दा जेजस्तो परिकल्पना गरिएको हो सबै त त्यही रुपमा स्थापित हुन सकेको छैन। किनकी, हामीले सङ्घीय लोकतान्त्रिक गणतन्त्रअन्तर्गत उत्पीडित वर्ग, जाति, क्षेत्र, समुदायलाई पूर्ण समानुपातिक र समावेशी अधिकारको परिकल्पना गरेका थियौं। आर्थिक रुपले जनवादी अर्थतन्त्रको कुरा गरेका थियौं। हामीले पूर्ण समानुपातिकताको मात्रै होइन, हामीले आर्थिक क्रान्तिको कुरा गरेका थियौं। तर, सबैलाई थाहा भएकै कुरा हो, त्यतिबेला हामी शान्ति सम्झौतामार्फत संविधानसभा र सङ्घीय लोकतान्त्रिक गणतन्त्रमा गएका थियौं। त्यतिबेला जानुपर्ने इतिहासको आवश्यकता थियो। राजनीतिक दलका बीचमा सम्झौता गरेर लचिलो तरिकाले शान्ति प्रक्रियामा नआएको भए यो देश के हुन्थ्यो होला भन्यो भने बढो कहाली लाग्दो अवस्था थियो। सम्झौता गरेर हामीले ठिक गर्थौं भन्ने नै इतिहासले पुष्टि गरेको छ। तर, त्यसरी सम्झौता गर्दा कतिपय हाम्रा माग छुट्न गए या हामीले थाँती राख्नुपर्ने स्थिति आयो। अरुका माग स्वीकार गरिदिनुपर्ने अवस्था आयो। त्यो अवस्था आएको हुनाले संविधान बनाउने बेलामा पनि हाम्रा केही 'रिजर्भेसन' राख्दै सहमतिले संविधान बनाइयो। यतिबेला जनतालाई राम्रो न्याय दिने र अधिकारसम्पन्न बनाउनेमा कतिपय विषयमा संविधान संशोधन गर्नुपर्ने आवश्यकता छ। निर्वाचन प्रणालीका बारेमा पनि समीक्षा गर्नुपर्ने जरुरी छ। निर्वाचन प्रणाली बढी खर्चिलो, भड्किलो र साधारण जनताले व्यहोर्न नै नसक्ने खालको छ। यो सबैलाई महसुस भएको छ। शासकीयस्वरूपका बारेमा पनि अझ प्रत्यक्ष जनताको शासन हुने गरी प्रत्यक्ष कार्यकारी हुने गरी सोच्नु जरुरी छ।

भ्रष्टाचार विसङ्गतिको चाड लाग्न खोजेको छ। त्यसलाई

बढार्नका निम्ति गम्भीर कदम जरुरी छ। मलाई लाग्छ, यो परिवर्तन तपाईंले शुरुमा गर्नुभएको प्रश्न जस्तै सङ्घीय लोकतान्त्रिक गणतन्त्र ल्याउन र त्यसलाई स्थापित गर्न प्रमुख भूमिका खेल्ने नेतृत्वमध्ये एक प्रमुख व्यक्ति भएको नाताले वा त्यो अवसर प्राप्त गरेको हुनाले यसलाई सुदृढ गर्ने, यसलाई अझ राम्रो बनाउने, बढी संवेदनशील जिम्मेवारी मेरो छ भन्ने हिसाबले पनि समाजिक न्याय, सुशासनका निम्ति नयाँ सङ्कल्पसहित अगाडि बढेको छु।

जनयुद्ध र शान्ति प्रक्रियाको नेतृत्वकर्ताको हिसाबले तपाईं १६ वर्ष अगाडि वीरेन्द्र अन्तर्राष्ट्रिय सम्मेलन केन्द्रमा तत्कालीन प्रधानमन्त्री गिरिजाप्रसाद कोइरालासँग हात मिलाउँदै गर्दा र हाल तेस्रो पटक कार्यकारी प्रमुखको रुपमा नेतृत्व गर्दै त्यो दिनलाई कसरी स्मरण गर्नुहुन्छ र कसरी समीक्षा गर्नुहुन्छ ?

यो १६ वर्षलाई हेर्दा कतिपय घटनाक्रम महत्वपूर्ण छन्, ऐतिहासिक छन्। कयौं उपलब्धि यसबीचमा भएका छन्। कतिपय गम्भीर कमजोरी पनि भएका छन्। विस्तृत शान्ति सम्झौता आफैँमा ऐतिहासिक परिघटना थियो। संविधानसभाको निर्वाचन हेर्दा भने दशकौंदेखि थाँती रहेको नेपाली जनताको मुद्दा थियो। संविधानसभाको निर्वाचन भयो। सङ्घीय लोकतान्त्रिक गणतन्त्रको घोषणा भयो। यो आफैँमा ठूलो कुरा हो। शान्ति सम्झौताका असाध्यै जटिल र निककै नै संवेदशील कामलाई हामीले असाध्यै सफलताका साथ सम्पन्न गर्थौं। हतियारको व्यवस्थापन र सेना समायोजन तथा जनमुक्ति सेनाका योद्धाको व्यवस्थापन गर्ने सामान्य कुरा थिएन। धेरै देशमा शान्ति भइसकेपछि युद्ध भड्किएको र समाधान गर्न नसकेको र विधोलिएको तथा ठूलो रक्तपात भएको विश्व इतिहासमा थुप्रै देखिन्छ। तर, हामी कहाँ सफलतापूर्वक सम्पन्न गर्थौं। यसलाई सामान्य कुरा भन्न मिल्दैन। आज त्यसलाई विसर गरेर कतिपय मान्छेले भन्न खोज्छन्, त्यो सत्य होइन। सदनमा पनि नेपाल सरकारको तर्फबाट तथ्याङ्कलाई अगाडि सारेर

२०६४ मा स्थिति के थियो, अहिले २०७९/८० मा आइपुग्दा स्थिति के छ, शिक्षाको अवस्था के छ, स्वास्थ्यको स्थिति के छ ?

भौतिक पूर्वाधारको अवस्था के छ ? यो सबै हेर्दा, धेरै सूचकाङ्क निककै

राम्रो अवस्थामा छ। नेपाली जनताको अवस्थामा धेरै ठूलो सुधार आइराखेको छ भन्ने तथ्याङ्कले देखाएको छ। मान्छेले भ्रम छरेर मात्रै त हुँदैन। यथार्थ धरातलमा टेकेर हेर्दा निककै नै प्रगति भएको छ।

अ क ि त प न ि संविधानसभाबाट मौलिक अधिकारका रुपमा राखेका शिक्षा, स्वास्थ्य, रोजगारीलाई घोषणा गरिसकेपछि र सबै उत्पीडित वर्ग समुदायको हक अधिकारको व्यवस्था गरिसकेपछि त्यहीअनुसारको केही ऐन कानुन, समयमा बनाउन समय लागेको छ। सङ्घीय लोकतान्त्रिक गणतन्त्रलाई साँच्चै सङ्घीय लोकतान्त्रिक गणतन्त्र अनुरूप छ कि छैन भन्ने कुरा छ त्यसअनुसार ऐनहरु अनिवार्य रुपमा बनाउनुपर्ने छ। अबै पनि ती ऐन, बन्न सकेका छैनन्। सङ्घीयताले जनतालाई प्रत्यक्ष राहत दिन जसरी अगाडि बढ्नुपर्दथ्यो त्यो जान सकिरहेको छैन। जसरी हामीले अधिकारको सूची बनाएका छौं, स्थानीय तह, प्रदेश र सङ्घको भनेर त्यसअनुरूपको अन्य ऐन सङ्घीय शिक्षा ऐन, प्रहरी समायोजन ऐन, स्वायत्त प्रदेश र विशेष क्षेत्रको व्यवस्था गरिएको छ, संविधानमा। यी कुरा पूरा गरिएका छैनन्। यी कुरा नगरेपछि सङ्घीयताले जति राम्रो प्रतिफल जनतालाई दिनुपर्ने जनतालाई दिन सकिराखेको छैन। अनि त्यसैलाई टेकेर सङ्घीयता ठिक छैन या गणतन्त्र ठिक छैन भन्ने खालको प्रचारबाजी गर्ने दुस्साहस भइरहेको छ। मैले यसलाई 'हलो अड्काउने, गोरु चुट्ने' जस्तो, आफू आवश्यक ऐन चाँही नबनाउने त्यसलाई ढिलाढाला गर्ने, अनि त्यसले राम्रो कामसँग जनतालाई 'डेलिभरी' गरेन भनेर प्रणालीको विरोध गर्ने, वातावरण बनाउनु गल्ती भएको छ। त्यसकारण मैले यतिबेला सङ्घीय निजामति ऐन, प्रहरी समायोजन ऐन, सङ्घीय शिक्षा ऐन, विशेष प्रदेश, स्वायत्त प्रदेशद्वारा जनतालाई दिनुपर्ने सेवा सुविधाको विषयलाई अगाडि सङ्कल्पका साथ अगाडि बढेको छु। यस पटक मैले त्यो गर्नुपर्छ, त्यसबाट जनताले थाहा पाउनुपर्छ, वास्तवमा यो प्रणाली त हाम्रो पक्षमा रहेछ भन्ने हो। पार्टी र नेताले राम्रो समीक्षा नगरेर, ऐन नबनाएर, राम्रो कार्यक्रम नगरेर, राम्रो व्यवहार नगरेर भएको रहेछ। प्रणालीको त दोष रहेनछ भन्ने मैले सावित गर्नुछु। म त्यसैमा लागेको छु।

प्रधानमन्त्री ज्यू, तेस्रो पटक मुलुकको बाँकी तेश्रो पृष्ठमा

“ करमा प्राप्त छुटको फाईदा उठाई समयमै कर तिर्ने, जरिवानाबाट बच्ने ” “बीरगंज नगरलाई समृद्ध बनाऔं”

गणतन्त्रको.....

कार्यकारी प्रमुखका रुपमा शपथ ग्रहण गरिरहँदा यहाँले यसपटक मैले देखिने गरी काम गर्छु, जनताका समस्या देखेको भोगेको छु र देखे गरी काम गर्छु भनेर जुन अठोट गर्नुभएको छ । ती काम कसरी शुरु भएका छन् र अहिले कुन चरणमा छन् भन्ने यहाँलाई लाग्छ ?

तपाईंले महत्वपूर्ण र ठिक प्रश्न गर्नुभयो । पहिलो पटक प्रधानमन्त्री हुँदा मलाई यो प्रक्रियाको जति अनुभव आवश्यक पर्ने थियो, त्यो थिएन । भर्खर क्रान्तिबाट आएको हुनाले अलिक बढी क्रान्तकारी रोमान्स नै मभित्र थियो । त्यो रोमान्सका कारण मैले छोटो अवधिमा छाड्नुपऱ्यो । म यर्थाथ धरातलमा नै टेक्न सकेको भए, ततिवेला म पाँचै वर्ष प्रधानमन्त्री हुने प्रै सम्भावना थियो । त्यति ठूलो पार्टी, देशको सबैभन्दा शक्तिशाली पार्टी थियो । तर, हामी कहाँ न कहीं, अलिक बढी आर्दशवादी अलिक बढी मनोगत भएकै हो । म सधैँ सम्फन्छु, मेरो त्रुटि भयो भनेर मैले इतिहासमा भन्छु, मैले गिरिजाप्रसाद कोइरालालाई नै राष्ट्रपति बनाउनु नै पर्दथ्यो । त्यसो गरेको भए चिज अर्कै ढङ्गले जान्थ्यो । संविधान समयमै बन्थ्यो, शान्ति प्रक्रिया टुङ्गे लगाउन सकिन्थ्यो । मेरो ‘इन्टेसन’ राम्रो गरौँ, गलत प्रवृत्तिलाई परास्त गरौँ भन्ने नै थियो । नियतले मात्रै त काम गर्दैन । नीति, योजना र कार्यक्रम पनि वस्तुवादी हुनुपर्छ भन्ने ज्ञान त्यसबाट लिइयो । दोस्रो कार्यकाल अली अनुभवी यो प्रक्रियाभित्र भए । त्यसभित्र पनि चुनौती त थिए । त्यसवेला धेरै महत्वपूर्ण काम भयो छोटो समयमा भन्ने लाग्छ । राष्ट्रलाई एकताबद्ध बनाएर लेजाने, हिमाल, पहाड, तराईलाई एकताबद्ध बनाउने, सहमति कार्यान्वयन गराउने समयमा मैले उदाहरण पेश गरेको छु ।

म जस्तो प्रधानमन्त्री देख्नुभएको छ, भनेर संसद्मा सम्बोधन गर्नुभएको थियो, छोट भनेका दिन छाड्छु भन्नभएको थियो, तर संसद्ले छाड्न भनिरहेको छैन भन्नुभएको थियो नि ?

तेस्रो पटक म आफ्नो पार्टीको सङ्ख्याको तागतमा होइन, देशको आवश्यकता, आफ्नो अनुभव, हाम्रो राजनीति ‘एजेण्डा’प्रति जनताको अभ्कै पनि भरोसा रहेका कारणले प्रधानमन्त्री बन्ने अवसर पाएँ । यसलाई मैले सुरुदेखि यो ठूलो अवसर र चुनौती पनि हो भन्दै आएको छु । पहिलो दिनदेखि नै यसपटक कुनै पनि कमिकमजोरी हुन दिन हुँदैन, राम्राबाहेक नराम्रा काम गर्नेतिर कसैलाई पनि छुट दिन हुँदैन, आफुले पनि सोच्न हुँदैन भन्ने सङ्कल्प लिएको छु । तपाईंहरूले देख्नुभयो, म प्रधानमन्त्रीका रुपमा आउँदै गर्दा सबैतिर निराशा, गुनासा र असन्तुष्टि थिए नै । स्थापित राजनीतिक पार्टी र नेताप्रति वितृष्णा फैलाउने तथा मुलुकमा अराजकता फैलाउने कसरत पनि भइरहेको थियो । तर मैले पहिलो दिनदेखि नै सेवा प्रवाहमा देखिएको सास्ती हटाउन लागि परें । सवारी चालक अनुमति पत्र, राहदानी वितरणमा लाग्ने हैरानीलाई कम गर्ने, निजी क्षेत्र र सार्वजनिक क्षेत्रबीच समन्वय गराएर अर्थतन्त्रलाई सुधार गर्ने, विदेशमा रहेका लाखौँ श्रमिकलाई सामाजिक सुरक्षा कोषमा आबद्ध गराएर उनीहरूको भविश्यलाई सुन्दर बनाउने, पाठ्यपुस्तक नपाएर हैरान भएका लाखौँ विद्यार्थीका बीचमा समयमै पाठ्यपुस्तक पुर्‍याउनेलगायत विषयमा काम भएका छन् । पटकपटक मैले मौढ्रिक

नीति र वित्तीय नीतिका बीचमा सामञ्जस्य ल्याउने कोसिस गरें । बैङ्कको व्याजदर घटाउने, राजस्व बढाउनका लागि कठोर ढङ्गले कदम चाल्ने, विप्रेषण बढाउन कसरत गर्ने काम भएका छन् । अर्थतन्त्रको भयावह स्थितिको चर्चा गरिन्थ्यो, तर भयावह स्थिति चै होइन, अहिले पनि समस्या पनि छन्, तर समाधान गर्न सकिन्छ भन्ने नयाँ आशा पलाएको छ । मैले हिजोका गलत ‘सेटिङ’ धेरैतिर भत्काएको छु । ठूलूला अरवौँका सेटिङ भत्काएको छु । जनताको पक्षमा त्यसलाई बनाउने पहल सुरु गरेको छु । सम्पत्ति शुद्धीकरण तथा राजस्वमा देखिएका बेथितीलाई नियन्त्रण गर्न अगाडि बढिसकेको छु । यसक्रममा भ्रष्टाचार नियन्त्रणका निम्ति सरकारले कडा कदम चालेको छ । खासगरी नक्कली भुटानी शरणार्थी बनाएर पठाउने प्रक्रिया आएको रहेछ, त्यसलाई चै सुशासनतर्फ देशलाई लैजाने राम्रो अवसरका रुपमा सदुपयोग गरें । गम्भीर र दृढ कदमद्वारा यो सम्भव भयो । वर्तमान सरकार आएपछिको परिस्थितिमा म सन्तुष्ट छु । यहाँसम्म आइपुग्दा धेरै तलमाथि भए । म एउटा गठबन्धनबाट प्रधानमन्त्री भएँ, फेरि अर्को गठबन्धनको प्रधानमन्त्री भएर एक खालको राष्ट्रिय सहमति बनाउने कोसिस अहिले पनि गरिरहेको छु । देशका अगाडि रहेका चुनौतीको सामना गर्न यो जरुरी छ । अब हामी सहि टर्‍याकतिर जाँदै छौँ । एकाथरी मानिसलाई छटपटी भएको हुन सक्छ । नेतृत्वले यसरी देशलाई अनुशासन, विकास र समृद्धितर्फ लाने अठोट गर्ने कडा ढङ्गले प्रस्तुत गरेको कतिपयलाई त मन पर्दैन । उनीहरू कुनै न कुनै रूपले अनेक चलखेल गर्नेतर्फ लागेका पनि छन् । मैले पहिलो पटक प्रधानमन्त्री हुँदा जति दिन बस्छु राम्रो काम गर्छु, जनताले देख्ने गरी राम्रो काम गर्न बल गर्छु, मैले राम्रो काम गर्दागर्दै हटाउन खोजियो भने फैसला त जनताले नै गर्ने हो, जनताले फैसला गर्छन् भन्थें । आज पनि त्यही भनिरहेको छु । म राम्रो गर्छु, राम्रोबाहेक नराम्रो गर्दिन, राम्रो गर्दा पनि कहींकतै जालभेल, चलखेल हुन्छ भने फैसला चै जनताले गर्ने हुन्छ । अहिले सरकार र जनता एक ठाउँमा आइएको छ । सरकारको काम गर्ने र सोच्ने तरिका जनताको चाहनाको बीचमा यतिबेला एकरुपता देखिएको छ । यसलाई सुदृढ गर्ने जिम्मेवारी छ । यसलाई जनतासम्म पुर्‍याइदिने जिम्मेवारी सञ्चारमाध्यमको हो ।

भारत भ्रमणको पूर्वसन्ध्यामा हुनुहुन्छ । यसपटकको भ्रमणको एजेण्डा के छन् ?

भ्रमणको एजेण्डाबारे दुवै देशका बीचमा छलफल भइरहेको छ । तयारी अगाडि बहिरहेको छ । हाम्रो अपेक्षा के छ भने, यसपटक राष्ट्रिय हितका पक्षमा र नेपाल-भारत दुवैको आपसी हितको पक्षमा केही राम्रा निर्णय होउन् भन्ने चाहनाका साथ दुवैतर्फबाट पहल भएको मैले महसुस गरेको छु । ऊर्जासँग सम्बन्धित केही समझदारीका कुरा छन् । दीर्घकालीन विद्युत् व्यापारसँग सम्बन्धित केही विषयलाई भ्रमणका क्रममा उठाउनेछौँ । जुन नेपालका लागि दूरगामी महत्वको रहेको छ । धेरै वर्षदेखि नेपाली जनताले खोजिरहेको पनि यही हो । हामीले ऊर्जा उत्पादन गरिसके पछि त्यसको बजार भनेजस्तो भएन भने ठूलो लगानी आउँदैन भन्ने महसुस गरेका छौँ । मेरो आशा र अपेक्षा छ की यसपठक त्यो गाँठो फुक्छ, र नेपालको ऊर्जा व्यापार गर्नेमा बढी नै सकारात्मक वातावरण प्राप्त गर्नेछौँ । हामी

नेपालीले पहिलेदेखि नै सोचेको कुरा नेपाल, भारत र बङ्गलादेशका बीचमा त्रिपक्षीय ऊर्जा व्यापार गर्ने वातावरण बनोस् भन्ने नै हो । अहिलेसम्म आउँदा सैद्धान्तिक सहमति भएको छ । अब नेपाल नेपाल, भारत र बङ्गलादेशका बीचमा झण्डै ५० मेगावाट जति भारतीय ग्रीड हुँदै बङ्गलादेशमा नेपाली विद्युत् पुर्‍याउने सैद्धान्तिक सहमति भएको छ । यस पटकको भ्रमणमा हामी एक कदम अगाडि बढ्छौँ । यो पनि नेपालका निम्ति ठूलो कुरा हुन्छ भन्ने लाग्छ । व्यापार पारवहनसँग सम्बन्धित कुरा पनि तीन चार वर्षदेखि थाँती रहेको थियो । यसपटक त्यो अगाडि बढ्छ भन्ने विश्वासका साथ हामी जाँदैछौँ । दोधरा-चाँदनीमा सुख्खा बन्दरगाह निर्माण गर्नेमा अगाडि बढ्छौँ । यीबाहेक अन्य थुप्रै कुराहरु छन्, जो सकारात्मक र नेपालको राष्ट्रिय हितमा हुन्छ भन्ने विश्वास मैले लिएको छु । हाम्रा बीचमा रहेका केही समस्याका बारेमा पनि सकारात्मक छलफल हुन्छ । जनताको तहमा उठिरहेको सीमा विवाद के होला ? प्रबुद्ध व्यक्तिहरूको समूह (इपिजी) प्रतिवेदन के हुन्छ ? भन्ने छ, यी विषयमा पनि कूटनीतिक तहमा संवाद गरेर समाधान गर्ने प्रयास गर्छौँ ।

हवाई रुटका कुरा पनि आइरहेको छ, यसमा सरकारको पहलकदमी कस्तो हुन्छ ?

हवाई रुटबारे हामीले गम्भीर रूपले छलफल गरिरहेका छौँ, यसपटक अलिकति सकारात्मक वातावरण बन्छ भन्ने अपेक्षा छ । यद्यपि, अहिले निर्णय भइसकेको छैन, भ्रमणका क्रममा हुने छलफलबाट सकारात्मक परिणाम आउँछ ।

चुरे संरक्षणको विषयलाई सरकारले ध्यान नदिएको भन्ने विषय बाहिर आइरहेका छन्, यसलाई सरकारले कसरी लिएको छ ?

यो अतिरिञ्जित हो । एकाथरीले नेपालको आर्थिक विकास र समृद्धिको बाटो होइन, अनावश्यक भ्रम र आशङ्काबाट वातावरण भन्न बिथोल्ने प्रयास गरेका छन् । चुरेको गिटी बालुवा भारतलाई दिने कहींकतै न नीति, न कार्यक्रममा छ, कहींकतै छैन । चुरेलाई संरक्षण गर्ने, गिटी बालुवाको व्यवस्थापन गर्ने बारेमा चुरे संरक्षणसम्बन्धी प्रतिवेदनसमेत हेर्दा यस बारेमा नयाँ ढङ्गले सोच्ने भनेको हो । बेच्ने भनेको पनि छैन, खोज्ने भनेको पनि छैन, चुरे संरक्षण गर्ने प्रतिबद्धता यो सरकारको अभ ठूलो छ । तराईलाई मरभूमिकरणबाट कसरी बचाउने भन्ने चिन्ताका साथ नीति कार्यक्रममा राखिएको हो । तर होहल्ला गरेका छन्, बेच्न लाग्यो भनेका छन् । चुरे संरक्षण गर्ने, तराईलाई मरभूमिकरणबाट रोक्नुबाहेक यो सरकारको कुनै उद्देश्य छैन ।

राजेशमान सिंहको...

भन्ने थाहा पाएरै यहाँ आएको हो नि ? कुनै अव्यवस्थित सहरलाई व्यवस्थित बनाउन चुनौती त हुन्छ नै । चुनौतीको सामना गरी अधि बढ्छु, गर्छु ।

- अबको कार्यकालमा के के गर्ने, कस्ता कस्ता योजना बनाउनुभएको छ ?

वीरगंजका युवालाई कसरी रोजगारी सिर्जना गर्ने ? वीरगंजलाई आर्थिक नगरी भनिन्छ तर वीरगंजका युवा रोजगारी नपाएर विदेश पलायन भएका छन् । त्यो रोक्ने मेरो पहिलो प्राथमिकता हुने छ । जति पनि कारखाना छन् जसमा विदेशी (

भारतीय) कामदारहरू कार्यरत छन् उनीहरूको स्थानमा स्थानीय युवालाई पदस्थापना गर्नेतर्फ अगाडि बढ्ने छु । उद्योग कलकारखानामा कस्ता जनशक्ति चाहिन्छ जानकारी दिनुस् त्यस्ता जनशक्ति उत्पादन गरेर दिन्छौँ भनेका छौँ । युवालाई आफैँ कृषि रोजगारीमा, पशुपालनमा अगाडि बढाउन केही ठोस कार्यक्रम ल्याउने योजनामा छौँ । खासगरी जबसम्म वीरगंजवासी स्वस्थ रहंदैनन् तबसम्म विकसित वीरगंजको परिकल्पना गर्नु व्यर्थ हुन्छरु। त्यसैले गाउँगाउँमा हामीले अहिले छ स्वास्थ्य चौकी, दुई बर्थिङ सेन्टरमा एमबिविएस डाक्टर राखेर सेवा सुरु गरेका छौँ ।

विभिन्न विषय विशेषज्ञ चिकित्सकमाफत ती ठाउँमा सेवा प्रदान गर्न लागेका छौँ । प्याथोलोजी जाँच, गर्भवती महिलाको भिडियो एक्सरे नि:शुल्क र ११८ किसिमका औषधि नि:शुल्क वितरण गर्न लागि परेका छौँ । आगामी आर्थिक वर्ष २०८०/८१ मा यो कामको थालनी हुने छ ।

- तपाईँ आउनेबित्तिकै करारका धेरै कर्मचारी हटाउनुभयो आन्तरिक सरुवा धेरै गर्नुभयो तर पुनः आफैँले धेरै कर्मचारी भर्ना गर्नुभएको छ भनिन्छ नि किन ?

काम नै नगर्ने, विभिन्न स्वार्थले भर्ना गरिएका, अनावश्यक देखिएका करार कर्मचारीको म्याद थप नगरिएको हो । आवश्यक पर्ने जनशक्ति पूरा गर्न पुनः करारमा कर्मचारी भर्ना गरिएको हो । पुरानाभन्दा नयाँबाट धेरै र राम्रा काम लिन सकिन्छ । वर्षौँ एउटै फाँटमा बसेका कर्मचारीका कारण महानगरको सेवा सुस्त भएको गुनासो आएपछि आन्तरिक सरुवा गरिएको हो । महानगरपालिकाको सेवा सुधार गर्नकै लागि कर्मचारी सरुवा गर्‍यौँ रु। आवश्यक नयाँ कर्मचारी भर्ना गरेर काम कारवाही चुस्त दुरुस्त पारेका हौँ ।

- महानगरको श्वेतपत्रमा अधिक कर्मचारी भर्ना गर्दा अनावश्यक खर्च भएको विषय उठाउनुभएको थियो तर तपाईंले कर्मचारी कटौती गरे जस्तो गरी अर्भै कर्मचारी थप्नुभयो ?

सुरुमा कर्मचारी कटौती गर्ने गरेका हौँ तर काम गर्न कर्मचारीको अभाव देखियो विभिन्न योजना, महानगरले दिने सेवा सहज पार्न जनशक्तिको खाँचो परेकाले कर्मचारी नियुक्त गर्नु परेको हो । करारमा नियुक्त गरेका हौँ काम नभए हटाउन पनि सकिन्छ ***- यो एक वर्षे कार्यकालमा तपाईंलाई भेट्न आउने स्थानीय बासिन्दाको साझा विषय के पाउनुभयो ?*** मलाई भेट्न आउने धेरैलाई रोजगारी चाहिएको पाएँ । सयजनामध्ये ९८ जना रोजगारीकै लागि आएको मैले पाएँ । मेयर साहेबलाई जिताइयो रोजगारी दिनुपऱ्यो भन्ने साझा धारणा पाएँ । जनताले अपेक्षा राख्नु स्वभाविकै हो ।

- निर्वाचनअधि गर्नुभएको प्रतिबद्धता कतिको पूरा हुने सम्भावना देख्नुभएको छ ? तपाईँ कति आशावादी हुनुहुन्छ ?

निर्वाचनमा मैले गरेका प्रतिबद्धतामा कतिको खरो उत्रिएँ, कति सफल भएँ त्यो मैले भन्दा पनि वीरगंजवासीले भन्ने कुरा हो । वीरगंजवासीले मूल्याङ्कन गर्ने कुरा हो मैले त जे पनि भनिदिन सक्छु । मेरो कार्यकालको अन्तिम समयसम्म प्रतिबद्धताहरू पूरा गर्न लागिरहन्छु । कति पूरा हुन्छन् त्यो समयले देखाउला ।

-अन्त्यमा वीरगंजवासीलाई के भन्न चाहनुहुन्छ ?

महानगरपालिकाका राम्रा कामलाई

सबैले साथ दिनुस् मैले गलत गरेँ भनेँ विरोध गर्नुस् । वीरगंजको विकासमा सहभागी हुनुहोस् भन्ने अनुरोध गर्न चाहन्छु । गोरखापत्र दैनिकमा यो समाचार दीपक गौतमले लेख्नुभएको छ ।

मातृभूमि र.....

भूमिलाई हामीले कहिल्यै पनि विर्सिनु नहुने बताउँदै उनले थपे, ‘जहाँ पढ्न जानु छ जानुहोस्, सफलताको उँचाईमा पुग्नुहोस् । शुभकामना सदै तपाईंको साथमा रहन्छ तर आफ्नो जन्मभूमि, कर्मभूमि र अध्ययनभूमिलाई कहिल्यै नविर्सिनु होला । फर्केर आउनु होला, यसको लागि केहि गरेर देखाउनु होला । अनि मात्र तपाईंहरु जीवनको परिक्षामा पास भइ हाल्नुहुन्छ ।’ एसइइ र बाह्र कक्षाको परिक्षा दिएका विद्यार्थीलाई लक्षित कार्यक्रममा नेपालका प्रख्यात मोटिभेशनल वक्ता (स्पिकर) रमण नेपालीले अभिमुखीकरण गरेका थिए । एक घण्टाभन्दा पनि लामो समयसम्म चलेको अभिमुखिकरणका दौरान नेपालीले विद्यार्थीलाई सफलताको सुत्रका बारेमा बताए ।

जन्मिँदा शारीरिक, मानसिक र आर्थिक रूपले सबल नभएपनि निरन्तर मिहिनेत र संघर्ष गरेर सफलता प्राप्त गरेका विश्वभरका व्यक्तिको उदाहरण दिँदै नेपालीले सफल बन्छु भन्ने सोच बनाएका व्यक्तिलाई कुनैपनि बाधा, अवरोधले नरोक्न सक्ने बताए । ‘हामी सफल हुन् चाहन्छौँ भने सोहीअनुसार हामीलाई मिहिनेतपनि गर्नु पर्छ । सोचेर मात्र सफलता कसैलेपनि प्राप्त गर्न सक्दैन,’ उनले भने, ‘सफलताको लागि आफ्नो क्षमता र गुणलाई पहिचान गर्दै त्यसलाई निरन्तर अभ्यास माफत परिस्कृत गर्दै लग्नु पर्छ ।’ सफलता र असफलता जीवनको एउटा भाग भएको सुनाउँदै उनले भने, ‘आज मैले चाहेको प्रत्येक कुरा मसँग छैन होला तर त्यसलाई प्राप्त गर्ने प्रयास मैले आभैपनि त्यागेको छैन । एकदिन पकैपनि मैले चाहेको, इच्छाएको कुरालाई मैले प्राप्त गर्छु होला । आज असफल हुँदैंमा हरेस खाएर प्रयास गर्न छोड्नु हुँदैन, असफलताको कारण कोट्याएर त्यसमा काम गर्दै फेरी प्रयास गर्नुपर्छ ।’ उनले सफल बन्न आफ्नो शारीरिक, मानसिक र आध्यात्मिक पक्षमा पन ध्यान पुर्‍याउने आवश्यक रहेको बताए । आफूलाई अनुसासित बनाएर सधै एउटा नयाँ कुरा सिक्दै जाँदा मात्र सफलता प्राप्त हुने उनको भनाई थियो । उनले सधै हाँसिलो अनुहार बनाएर जस्तोसुकै चुनौतीको सामना गर्न सहभागीहरूलाई सुझाव दिए । कार्यक्रममा बाह्र कक्षा पश्चात नेपालभन्दा बाहिर पढ्न जान चाहने विद्यार्थीलाई सही विषय र शैक्षिक संस्था छनौटका विषयमा जीआइएटी विश्वविद्यालयका प्रतिनिधि मनिप कुमारले जानकारी गराएका थिए ।

नेपालबाट हजारौँ विद्यार्थी प्रत्येक वर्ष भारत अध्ययनका लागि गएपनि सही शैक्षिक संस्था छनौट गर्न नसक्दा उनीहरु ठगिने गरेको अनुभव सुनाउँदै उनले विश्वविद्यालय र कलेज छनौट गर्दा ध्यान पुर्‍याउनु पर्ने महत्वपूर्ण पक्षका बारेमा पनि छफलल गरेका थिए । इ-स्पोट इन्टरनेशनल एड्केशनल कन्सल्टेन्सीका सभापति साकार जङ्ग शाहीको अध्यक्षतामा सम्पन्न कार्यक्रमको प्रमुख अतिथि नगरप्रमुख (मेयर) राजेशमान सिंह रहेका थिए । त्यस्तै कार्यक्रममा विशिष्ट अतिथिका रुपमा वीरगंज कलेजका संस्थापक अध्यक्ष डा. दीपेन्द्रकुमार चौधरी, जिल्ला ट्राफिक

कार्यालय पर्साका प्रमुख प्रहरी निरीक्षक मणिराम थापा, ओम नेशनल एकेडमीका अध्यक्ष डा. लालबाबुप्रसाद यादव, जीवनज्योति स्कूलका प्रधानाध्यापक शिव गुप्ता, जनता समाजवादी पार्टी नेपाल वीरगंज नगर समितिका अध्यक्ष इश्वर चन्द्र यादव, मेघा कलेजका प्रबन्ध निर्देशक विश्वास प्रताप साह, लगायतको सहभागिता थियो । कार्यक्रमको सञ्चालन शिक्षा गुप्ताले गरेकी थिइन् ।

पर्सेली पत्रकार.....

संघसंगठनका अगुवाहरुको ध्यानाकर्षण पनि उनले गराए । नेपाल पत्रकार महासंघका केन्द्रीय सचिव दिपेन्द्र चौहानले मुलुकमा आर्थिक मन्दीसँगै मिडिया क्षेत्र पनि संकटमा परेको बताए । पत्रकारिता क्षेत्रमा पनि केही विकृति भित्रीएकोमा चिन्ता व्यक्त गर्दै उनले यसमा शुद्धीकरणको अपरिहार्यता रहेको बताए । पित्त पत्रकारिता नगर्न आग्रह गर्दै उनले भने, ‘पत्रकारिता क्षेत्रमा भविष्य छ, त्यसका लागि समुदायका लागि पत्रकारिता गर्नुपर्छ ।’ तालिमका मुख्य प्रशिक्षक डाक्टर नवराज लम्सालले जागिरको लागि मात्रै पत्रकारिता नगर्न वा यो क्षेत्रमा नआउन तालिममा सहभागी प्रशिक्षार्थीहरूलाई आग्रह गरे । रेडियो वीरगंजका अध्यक्ष बू साहले वीरगंजका सञ्चार गृहमा अहिले जनशक्ति अभाव भएको बताए । त्यसैलाई मध्यनजर गरि तालिमको आयोजना गरिएको बताए । तालिममा १५ जना प्रशिक्षार्थीहरु सहभागी रहेकोमा तालिम पश्चात् यी मध्ये ६ जनालाई रेडियो वीरगंजमा रोजगारी दिने उनले बताए । कार्यक्रमको सहजिकरण सञ्चारकर्मी अधिकारीले गरेका थिए

आन्दोलनरत.....

अध्यक्ष एवं बार्ता टोली संयोजक विनोद मेहताको नेतृत्वमा नेपाल शिक्षक संघका अध्यक्ष प्रदीप जयसवाल, समाजवादी शिक्षक फोरमका अध्यक्ष हरेन्द्र चौरसिया, एकिकृत अखिल नेपाल शिक्षक संघका अध्यक्ष रामेश्वर पटेल र नेपाल राष्ट्रिय शिक्षक संगठनका सचिव रेयाज आलमको सहभागिता रहेको थियो ।

उपमेयर.....

रेयाज मिया तेलि, वीरगंज महानगरपालिकाका सामाजिक विकास महाशाखाका प्रमुख राजिव गिरि, वडा सदस्य बसिर मिया हजाम, अब्दुल लतिफ अन्सारी, महिला सदस्य संगीता थापा भुजेल, रम्भा देवि, वडा सचिव शेख कासिम सन्चारकर्मी अजित भुजेल , शेप हजरा लगायतको सहभागीता रहेको थियो । कार्यक्रममा स्वागत मन्तव्य अब्दुल कैस र कार्यक्रम सन्चालन अफरोज आलमले गरेका थिए ।

वीरगंज-३०.....

नम्बर ३० का वडाध्यक्ष मनोज कुमार यादवले अगामी दिनमा पनि वडामा भएका कोही पनि बालबालिकाहरु खोप लिनबाट बञ्चित नहोस भनि स्वास्थ्य क्षेत्रमा बजेट नै लगानी गरेर भएपनि काम गर्ने प्रतिबद्धता व्यक्त गरेका थिए ।

उनले स्वास्थ्य क्षेत्रलाई आफूले विशेष रुपमा लिएकाले यसको विकाशमा कुनै कमि हुन नदिने जिकिर गरे ।

स्वास्थ्य चौकीका सिनियर अहेब अनिशकान्त कुशवाहाले सहजीकरण गरेको अभिमुखीकरण कार्यक्रममा वडा सदस्यहरु, स्वयसेविका, स्थानीयवासी लगायतको सहभागिता रहेको थियो ।

पर्सेली पत्रकार एकटिका भएर अधि बढेको हेर्ने मेयर सिंहको चाहना



वीरगंज, जेठ ।

वीरगंज महानगरपालिकाका प्रमुख राजेशमान सिंहले पर्सेली पत्रकार एकटिका भएर अधि बढेको हेर्ने चाहना व्यक्त गरेका छन् । वीरगंजमा रेडियो वीरगंजले आयोजना गरेको एक हप्ते उदघोषक तथा आधारभुत पत्रकारिता

तालिमको उदघाटन गर्दै महानगर प्रमुख सिंहले आफ्नो कार्यकालमा यहाँका सबै पत्रकारहरू एकटिका भएर अगाडि बढेको हेर्ने इच्छा भएको बताए ।

वीरगंजका पत्रकारहरूलाई लक्षित गर्दै उनले भने, 'यदि मेरा कमिकमजोरि भए निर्धक्क भएर लेख्नु

होस्, मलाई कुनै आपत्ति छैन, त्यसले मलाई सच्चिने अवसर दिन्छ । तर यदि राम्रो काम गरेकोछु भने त्यसबारे पनि निष्पक्ष भएर लेख्न आग्रह गर्छु ।' वीरगंजको पत्रकारितामा पनि केही सुधारको आवश्यकता रहेकोले यसमा ध्यान दिन पत्रकार सम्बद्ध

बाँकी तेश्रो पृष्ठमा

उपमेयर आलमले गरे एक महिने डल तथा कुशन बनाउने तालिमको उद्घाटन

वीरगंज, जेठ ।

एक महिने डल तथा कुशन बनाउने तालिमको उद्घाटन कार्यक्रम सम्पन्न भएको छ । वीरगंज महानगर पालिका वडा नं. २ छपकैयामा रहेका आदिवासी जनजाती तथा पिछडा वर्गहरूको लागि सीपमुलक एक महिने डल तथा कुशन बनाउने तालिमको उद्घाटन भएको हो ।

ग्लोबल फाउन्डेसन नेपाल प्रालीको आयोजनामा र वीरगंज महानगर पालिकाको सहयोगमा आज देखि १ महिना सम्म सन्चालन हुने सो तालिममा ३५ जनाको सहभागीता रहेको थियो । कार्यक्रमका प्रमुख



अतिथि वीरगंज महानगर पालिकाका उपमेयर ईम्तियाज आलमले गमलामा पानी हाली उद्घाटन गरेका थिए । प्रमुख अतिथि आलमले एक महिने यस तालिममा सहभागी सम्पुर्णलाई मन लगाएर सधै उपस्थित भइ सिप

सिकेर त्यसलाई व्यवसायमा रुपान्तरण गर्दै आउने दिनमा यसले रोजगारी दिने र यसबाट आयआर्जन हुने हुदा घरपरिवारको मुख ताक्नु नपर्ने भएकोले सिकेको सिपलाई व्यवहारमा उतार्न सम्पुर्ण दिदिबहिनीलाई आग्रह गर्नु हुँदै सफलताको सुभ कामना समेत दिनु भएको थियो ।

ग्लोबल फाउन्डेसन नेपाल प्रालीको अध्यक्ष अवधेश प्रसाद साहको सभापतित्वमा भएको सो कार्यक्रममा वडा नं. २ का वडा अध्यक्ष मोहम्मद

बाँकी तेश्रो पृष्ठमा

बाँकी तेश्रो पृष्ठमा

वीरगंज-३० लालपर्सामा पुर्ण खोप सुनिश्चितता समबन्धि अभिमखीकरण सम्पन्न

वीरगंज, जेठ ।

वीरगंज महानगरपालिका वडा नम्बर ३० लालपर्सामा पुर्ण खोप सुनिश्चितता समबन्धि अभिमखीकरण कार्यक्रम सम्पन्न भएको छ । बिहीबार लालपर्सा स्वास्थ्य चौकीमा सम्पन्न भएको कार्यक्रममा वडामा छुटेका बालबालिकाहरूलाई कसरी पुर्ण रुपमा खोप लगाउने, खोपको महत्व बारेमा प्रकाश पारिएको थियो ।

खोपको महत्व र यसको प्रकारका साथै यसले हुने फाईदाका बारेमा कार्यक्रममा लालपर्सा स्वास्थ्य चौकीका ईन्चार्ज मेवालाल ठाकुरले सहभागीहरूलाई बताउनु भएको थियो । सर्वेको क्रममा वडामा भएका बालबालिकाहरूले लिएका खोपको बारेमा कार्यक्रममा स्वास्थ्य चौकीका सिनियर अहेव रत्नेशवर साहले



त्रिभुवन माविमा मेयर सिंहको छड्के शिक्षक समयमै नआउने विद्यार्थीको गुनासो

वीरगंज, जेठ ।

वीरगंज महानगरपालिकाका प्रमुख राजेशमान सिंहले वीरगंजस्थित सामुदायिक विद्यालयमा छड्के अनुगमन गर्ने क्रमलाई निरन्तरता दिएका छन् । शुक्रवार वीरगंज महानगरपालिका वडा नम्बर ६ स्थित त्रिभुवन हनुमान माध्यमिक विद्यालयमा मेयर सिंहले छड्के अनुगमन गरेका हुन् । छड्के अनुगमनका क्रममा मेयर सिंहले विद्यार्थीहरूसँग उनीहरूका समस्या र गुनासो पनि सुनेका छन् । नडराएर विद्यालयमा भएका समस्याहरू सुनाउन मेयर सिंहले आग्रह गरेका थिए । आफू महानगर प्रमुख भएको नाताले ति समस्याको समाधान गर्ने प्रतिवद्धता उनले व्यक्त गरेका थिए । विद्यार्थीहरूले शिक्षकहरू समयमै र नियमित रुपमा नआउने गरेको गुनासो गरेका थिए । पठनपाठनमा भएका समस्यालाई यथाशीघ्र सम्बोधन गर्ने मेयर सिंहले बताएका छन् ।



मेयर सिंहले यसअघि श्रीपुर स्कूल लगायतका अन्य सामुदायिक स्कूलमा पनि छड्के अनुगमन गरेका थिए । अनुगमनका क्रममा अनुपस्थित विभिन्न शिक्षकहरूलाई महानगरले स्पष्टीकरणसमेत सोधीसकेको छ । आगामी दिनमा पनि अन्य स्कूलमा छड्के अनुगमन गर्ने कामलाई निरन्तरता दिने मेयर सिंहको भनाई छ । अनुगमनले विद्यालयको शैक्षिक अवस्था सुधार हुने

महानगरपालिकाका प्रमुख प्रशासकिय अधिकृत लक्ष्मीप्रसाद पौडेलको बुझाई छ । शैक्षिक सुधारलाई महानगरले प्राथमिकतामा राखेर काम गरिरहेको पौडेलले बताए । महानगर प्रमुख सिंहसँगै प्रमुख प्रशासकिय अधिकृत पौडेल लगायतको अनुगमन टोलीले विद्यालयको अवस्थाबारे जानकारी लिँदै सबै समस्या तत्काल समाधान गर्न प्रधानाध्यापकलाई निर्देशन दिएको छ ।

आन्दोलनरत शिक्षक र महानगरबीच सहमती, आन्दोलन फिर्ता

वीरगंज, जेठ ।

नेपाल शिक्षक महासंघले घोषणा गरेको आन्दोलन फिर्ता लिने र पठन पाठन शुचारु गर्ने निर्णय गरेको छ । बिहीबार वीरगंज महानगरपालिका र नेपाल शिक्षक महासंघ वीरगंज महानगर समिति विच भएको सहमती अनुसार आन्दोलनका सबै कार्यक्रम फिर्ता लिएर पठन पाठन शुचारु गर्ने निर्णय गरेको हो । सरुवाको विषयलाई लिएर आन्दोलीत भएका शिक्षकहरू महानगरले शुरुवा गरेको स्थानमा हाजिर हुन सहमत भएका छन् ।

सहमतिको बुँदा नम्बर ८ मा लेखिएको छ, "बुँदा नम्बर १ र २ मा उल्लेखीत मागहरूको सन्दर्भमा हाल सरुवा भएको ठाउँमा हाजिर हुने र समस्या भएकाको हकमा एक महिनामा निवेदन पर्न आएको आधारमा समस्या समाधान गर्दै जाने ।" त्यस्तै सहमतिमा प्रत्येक महिना प्रधानाध्यापकहरूसँग बैठक बस्ने र तोकिएवमोजिमको बैठक भत्ता उपलब्ध गराउने, विद्यालयलाई शान्ती क्षेत्र कायम गर्न आचार संहिता लागु गर्ने, महानगरका शिक्षा सम्बन्धि समितिमा शिक्षक महासंघको

प्रतिनिधिलाई सहभागि गराउने, दरबन्दी मिलान गरी नपुग विषयगत शिक्षक र कर्मचारीको व्यवस्थापन गर्ने र शिक्षक कर्मचारीको सरुवा गर्न सुझाव दल गठन गरी सुझाव लिने निर्णय गरिएको छ । वार्तामा महानगरको तर्फबाट प्रमुख प्रशासकीय अधिकृत लक्ष्मी प्रसाद पौडेल, शैक्षिक प्रशासन महाशाखा प्रमुख अरविन्दलाल कर्ण र शिक्षा अधिकृत हरि राउत सहभागि रहेका थिए । यस्तै शिक्षकहरूको तर्फबाट नेपाल शिक्षक महासंघका महानगर

बाँकी तेश्रो पृष्ठमा

वीरगंज महानगरपालिकाको जनहितमा जारी सूचना

चट्टयाङ्ग भनेको वायुमण्डलमा दुई फरक चार्ज भएका पत्रहरूमा अकस्मात् र वेगले डिस्चार्ज हुदाँ उत्पन्न हुने बेजोड विजुली हो । चट्टयाङ्ग नेपालको प्रमुख विपद हो र यसबाट हामी सुरक्षित हुन जरुरी छ ।

चट्टयाङ्गबाट कसरी बच्ने ?

- चट्टयाङ्ग खसेको बखत खुला तथा समतल जमिनमा नबसौ, नसुतौ ।
- चट्टयाङ्गको बेला घरमा रहेका विद्युतिय उपकरणहरू नचलाऔ ।
- चट्टयाङ्ग खसेका बेला रुख तथा विजुलीको पोलमुनि ओत नलागौ । साथै धातुको तार बार नजिक नबसौ ।
- चट्टयाङ्गको समयमा बारी तथा खेतमा काम नगरौ ।
- घरभित्रै रहेको समयमा भ्याल ढोका नजिक वा भित्तामा अडेस लागेर नबसौ ।



वीरगंज महानगरपालिका कार्यालय

आदर्शनगर, वीरगंज

वीरगंज महानगरपालिका

नगर कार्यपालिकाको कार्यालय

आदर्शनगर - १०, वीरगंज

☎ ०५१ ५२२८०२ | ५२२८०३

✉ info@birgunjmun.gov.np | ito.birgunjmun@gmail.com

🌐 www.birgunjmun.gov.np

बीरगंज महानगरपालिकाद्वारा साप्ताहिक रुपमा प्रकाशन गर्दै आईरहेको ई (बुलेटिनका लागि समाचार, लेख वा कुनै अन्य सामाग्री भए brjmetroebulletin@gmail.com मा ईमेल गर्नु अनुरोध गरिन्छ ।